


நான் பிசாசுக்காக வாழ்ந்து, ஒரு நாளைக்கு
மூன்று வேளையும் வறுத்த கோழியும், ஐஸ்கிரீமும்
கொண்டிருப்பதைக் காட்டிலும், தேவனுக்காக
வாழ்ந்து, அப்பத்தையும் தண்ணீரையும்
கொண்டிருப்பதையே அதிகம் விரும்புவேன்,
நீங்களும் அவ்வாறு விரும்பமாட்டீர்களா?
நிச்சயமாக. ஆம், ஐயா.



வில்லியம் மரியன் பிரன்ஹாம்

செய்தி: தேவன் மோசேயிடம் பேசினார்,
ஆகஸ்டு 31, 1953, சிகாகோ, இல்லினாய்ஸ்,
அமெரிக்கா

49. நாம் சற்று அதிகத் தூரமாக வாசிப்போம்.
அவைகளைப் பணிந்துகொள்ள வேண்டாம்.
அவைகளைச் செவிக்கவும் வேண்டாம்.
அவைகளுடைய சிலைகளை அழித்துப்
போடுங்கள்.

**உங்கள் தேவனாகிய கர்த்தரையே
சேவிக்கக்கடவீர்கள்; அவர் உன் அப்பத்தையும்
உன் தண்ணீரையும் ஆசீர்வதிப்பார். வியாதியை
உன் நடுவிலிருந்து விலக்குவேன் (அல்லேலூயா.)**

தேவன் அவ்வாறு கூறியிருக்கிறார்.
அம்மாதிரியான பிரயாணத்தில், தேவன் அவ்வாறு
கூறியிருந்தால், அவர் - அவர் உண்மையான
பிரயாணத்தில் எவ்வளவு அதிகமாக சொல்லுவார்?
ஒரு வெண்கல சர்ப்பமானது வியாதியை
நடுவிலிருந்து விலக்கிப் போட்டிருக்குமானால்,
இயேசு கிறிஸ்து என்ன செய்வார்?

இயேசு, “அதே காரணம், இரண்டு அல்லது அதற்கு மேற்பட்ட காரணங்கள் (compound reason)) மோசே வனாந்தரத்தில் வெண்கல சர்ப்பத்தை உயர்த்தினான், அவ்வண்ணமே மனுஷகுமாரனும் உயர்த்தப்பட வேண்டும்” என்று இயேசு கூறியிருக்கிறார். அவர்கள் தேவனுக்கு விரோதமாகவும், மோசேக்கு விரோதமாகவும் பாவம் செய்து, அவர்கள் அதைச் செய்த காரணத்தினால் அவர்கள் வியாதிப்பட்டிருந்தார்கள். வியாதியை விலக்குதலாகிய முன்னடையாளம், அதற்கான நேர் எதிர் அடையாளம் (antitype) என்னவாக இருக்கும்? ஒரு வெண்கல சர்ப்பம் அதைச் செய்திருக்குமானால், இயேசு கிறிஸ்து எதைச் செய்வார்?

அவர், “மனுஷகுமாரன்... மோசே வெண்கல சர்ப்பத்தை உயர்த்தினதுபோல, மனுஷகுமாரனும் நிச்சயமாக உயர்த்தப்பட வேண்டும்” என்று சொல்லியிருக்கிறார்.

50. இப்பொழுது, “நான் உன் அப்பத்தையும் தண்ணீரையும் ஆசீர்வதிப்பேன்.” ஓ, என்னே. அதெல்லாம் சரிதான், அப்பமும் தண்ணீரும். பையனே, அது நம்முடைய அமெரிக்க கௌரவத்தை நிச்சயமாக பாதித்திருக்கும் (hurt

our American prestige), அது அவ்வாறு பாதித்திருக்காதா? அது நிச்சயமாக பாதித்திருக்கும். நீங்கள் அப்பத்தோடும் தண்ணீரோடும் கீழான நிலையில் இருந்திருந்தால்.

இன்று பின்லாந்து தேசத்து சகோதரி ஒருவர் ஒரு பாடலைப் பாடிக் கொண்டிருந்ததைக் கேட்டேன். அவள் பின்லாந்து தேசத்திலிருந்து வரும் கடிதங்களை எங்களுக்காக மொழிபெயர்த்து தரும்படியாக இங்கே, சிகாகோவில் வேலை செய்கிறாள். அவள் சொன்னாள்... ஒரு சிறிய பாடல். பின்லாந்து தேசத்தில் ஒரு மனிதன், கொஞ்சம் உப்போடும், கொஞ்சம் ரொட்டியோடும் (அப்பத்தோடும்) கூட இறங்கி வந்ததாக அவள் கூறினாள், அவன்... மேலும் அவன் குடிப்பதற்கு குதிரைகள் குடிக்கும் தண்ணீர்த்தொட்டியும் (horse trough) அவனுக்குக் கிடைத்ததாம். அப்போது அவன் தன்னுடைய கண்களை மேலே ஏறெடுத்துப்பார்த்து, அந்த அப்பத்திற்காகவும், உப்பிற்காகவும், குடிப்பதற்குக் கிடைத்த குதிரைகள் குடிக்கும் தண்ணீர் தொட்டிக்காகவும் (horse trough) தேவனுக்கு நன்றி செலுத்தினான்.

ஐனங்களைப் போஷிக்கும்படியாக, ஒவ்வொரு ஞாயிற்றுக்கிழமை பிற்பகலிலும் நாம்

குப்பைத் தொட்டியிலிருந்து (garbage can) போதுமான ஆகாரத்தைப் பெருக்கி வாரலாம் (rake out). ஓ, நாம் உண்மையாகவே... நான் நினைக்கிறேன்... [ஒலிநாடாவில் காலியிடம் - ஆசிரியர்.]... ஏறக்குறைய அதைப்போன்று, எபிரெய பிள்ளைகள் கீழே அக்கினிச்சூளையில் இருந்தது போன்று, அல்லது, அவர்கள் முதலாவது பாபிலோனுக்குப் போனபோது நடந்ததைப் போன்று.

உங்களுக்குத் தெரியும், தேவன் நோக்கிப்பார்த்தார் - அவர் கீழே நோக்கிப் பார்த்து, அவர் நம்பிக்கை வைக்க முடிந்த தானியேல் என்ற பெயருடைய ஒரு மனிதன் அவருக்கு இருந்தான் என்பதை அவர் கண்டார். அவருக்கு இன்னும் கூடுதலாக சாத்ராக், மேஷாக், ஆபேத்நேகோ என்பவர்களும் இருந்தார்கள். எனவே அவரால் அவர்களை நம்ப முடியும் என்பதை அவர் அறிந்திருந்தார். இந்நிலையில் அவர் ... (செய்யக்) கூடாதென்று அவர்களிடம் சொல்லியிருந்தார். எப்படி... என்ன - அவர்கள் அங்கே இருக்கையில், அவர்கள் கட்டாயம் நியாயப்பிரமாணத்தின்படி நடந்தாக வேண்டும்.

51. இராஜாவின் உணவு போஜனத்தினால் தன்னை தீட்டுப்படுத்தலாகாது என்று தானியேல் தன்னுடைய இருதயத்தில் தீர்மானித்துக் கொண்டான். அது அப்படியே சரியாக... நீங்கள் எதையாவது செய்யப் போவதாகவோ, உங்களுடைய சுகத்தை ஏற்றுக்கொள்ளப் போவதாகவோ, அல்லது உங்களுடைய - பரிசுத்த ஆவியின் ஞானஸ்நானத்தை ஏற்றுக்கொள்ளப் போவதாகவோ கூறுவீர்களானால், அப்போதுதான் பிசாசு எல்லா நான்கு கால்களைக் கொண்டும் உங்கள்மேல் பறந்து வருவான். அது சரியே.

அவன் அங்கே போனபோது, அவன் என்ன செய்யப் போவதாக இருந்தான் என்பதை கூறினான். அந்த இராஜா பார்க்கும்படி வந்து, தானியேலுக்குள் ஒரு மேன்மையான ஆவி இருந்ததைக் கண்டான். எனவே அவன், “இப்பொழுது, நீங்கள் அந்த மனிதர்களை அங்கு வைத்து, அவர்களைப் போஷித்து வாருங்கள்” என்று கூறினான்.

52. மருத்துவரும் கூடவே வந்து, “இதோ பாரும். அவர்களுக்கு நிறைய வைட்டமின்கள் தேவைப்படுகிறது, எனவே நான் உமக்குச் சொல்லுகிறேன், நீர் அவர்களுக்கு கொஞ்சம் ஓயினும், கொஞ்சம் மதுபானமும், ஏராளமான

கலோரிகள் நிறைந்த கொஞ்சம் கொழுப்பு வகைகளும், நிறைய மாமிசமும், மேலும் நிறைய காரியங்களையும் நீர் கொடுக்க வேண்டும்” என்று கூறுவதை நான் ஊகித்துப் பார்க்கிறேன்.

அதற்கு இராஜா, “நான் என்னுடைய சொந்த விருந்துமேஜையிலிருந்தே அவர்களைப் போஷிக்கிறேன்” என்றான்.

ஆனால் அது பழங்கால தானியேலிடம் வந்த போது, (ஆமென்.), கர்த்தரை நேசித்த யாரோ ஒருவரை அவர்கள் அங்கே சந்தித்தார்கள்.

53. அதை செவிகொடுத்துக் கேட்டுக்கொண்டிருந்த அவர்களிடத்தில் வந்த அந்த ஆள், “இப்பொழுது, இதோ பாருங்கள், இராஜா அனுப்பிய ஒரு உணவு வகை இதோ இருக்கிறது. இது எவ்வாறு தோன்றுகிறது என்று பாருங்கள்” என்றான். மகத்தான பெரிய ஆண் வான்கோழியும், முழுவதும் நிரம்பிய விஸ்கியும் அதன்மேல் வைக்கப்பட்டிருந்தது. “இப்பொழுது, நீங்கள் சந்தோஷமாக இருக்க இராஜா விரும்புகிறார், எனவே இப்பொழுது இதில் சிலவற்றை அவர் உங்களுக்குக் கொடுக்கப் போகிறார், உங்களை தொடர்ச்சியாக ஊக்கமுட்டி வைத்துக்கொள்ளுங்கள்” என்றான்.

அதற்கு அவன், “நான்-நான் அதைக் குடிக்க மாட்டேன்” என்றான்.

“ஓ,” அவன், “நான் என்னுடைய ஜீவனுக்காகவும் உங்களுடைய உயிருக்காகவும் பயப்படுகிறேன்” என்றான்.

“நீர் செய்ய வேண்டியது இன்னதென்று நான் உமக்குக் கூறுகிறேன், நீர் எனக்கு பத்து நாட்கள் வெறும் புசிக்கக்கூடிய விதைவகைகளைத் (pulse) தாரும், பின்பு என்னைச் சோதித்துப் பாடும்” என்றான். ஆமென். “வேறு வகையாகச் சொன்னால், கொஞ்சம்...?... பயறையும், கொஞ்சம் சோள அப்பத்தையோ, அல்லது அதை நீங்கள் எவ்வாறு அழைக்க விரும்பினாலும் அதையோ எனக்குத் தாரும். நீர் அதில் கொஞ்சமானதை பத்து நாட்களுக்கு எனக்குத் தந்து பார்த்து, மற்றவர்களோடு என்னைச் சோதித்துப் பாடும்” என்றான்.

54. சகோதரனே, எனக்கு நிறைய இருந்து, தேவனுடைய இராஜ்யத்தை விட்டுத் தூரமாய் இருப்பதைக் காட்டிலும், எனக்குக் கொஞ்சமே இருந்து, நான் தேவனுடைய இராஜ்யத்தில் இருந்து, நான் என்ன செய்ய வேண்டுமென்று தேவன் விரும்புகிறாரோ அதைச் செய்வதையே அதிகம்

விரும்புகிறேன். நான் சிகாகோவிலேயே
மிகப்பெரிய சபையில் அங்கத்தினனாயிருந்து,
தேவனுடைய இராஜ்யத்திற்குப் புறம்பாக
இருப்பதைக் காட்டிலும் ஒரு கூட்டம் கொஞ்சமான
பரிசுத்த உருளையார்களோடு என்னுடைய
வழியைத் தெரிந்துகொண்டு, தேவனுடைய
பிரசன்னத்தில் ஜீவிப்பதையே அதிகம்
விரும்புவேன். ஆமென்.

55. எப்படியும் இன்றிரவு என்னோடுள்ள
காரியம் தான் என்ன? என்னுடைய சகோதரனே,
நான் உன்னிடம் கூறட்டும், நமக்கு இன்று என்ன
தேவையாயிருக்கிறது என்றால், ஒரு நல்ல
பழங்கால பரிசுத்த பவுலுடைய எழுப்புதலும்,
வேதாகமமும், பரிசுத்த ஆவியானவர்
மறுபடியுமாக சபையில் திரும்பி வருவதும் தான்.
ஆமென்.

அவர்கள் இந்த ஆகாரத்தை பத்து
நாட்களுக்கு அவனுக்கு உண்ணக்கொடுத்தார்கள்,
பாத்திரத்தில் கொஞ்சம் பட்டாணியும், அல்லது
எப்பொழுதாவது அது என்னவாக இருந்ததோ
அதை அவனுக்குப் புசிக்கக் கொடுத்தார்கள்.
உங்களை கொழுக்க வைக்க அதில்
எதுவுமேயில்லை. முதலாவது காரியம்
உங்களுக்குத் தெரியுமா, அவர்கள் தானியேலையும்

மற்றவர்களையும் மேலே கொண்டு வந்து, அவர்கள் எல்லா வாலிபர்களையும் சோதித்துப் பார்த்தார்கள்.

அவர்கள் சகோதரன் தானியேலை மேலே கொண்டு வந்த போது, என்னே, அவனுடைய கன்னங்கள் சிவப்பு ரோஜா பூ போன்று முழு ஆரோக்கியத்தோடு பிரகாசமாக இருந்தது (rosy). அவனால் எவ்வளவு கூடுமோ அவ்வளவு உருண்டு பருத்து சதைப்பற்றுள்ளவனாக இருந்தான். அல்லேலூயா. “பதில் சொல்லு” என்றான். அவர்கள் தானியேலுக்கு முன்பாக அந்தச் சிறு பாத்திரத்தில் பட்டாணியை வைக்கும் ஒவ்வொரு முறையும், தேவன் வந்து, வைட்டமின் பாட்டிலை எடுத்து, முழு காரியத்தையும் அவைகளுக்குள் ஊற்றினார் என்று நான் விசுவாசிக்கிறேன். ஆமென். அல்லேலூயா.

56. நீங்கள் அவருடைய கற்பனைகளைக் கைக்கொண்டு, அவருடைய சித்தத்தைச் செய்து, பரிசுத்த ஆவியின் ஞானஸ்நானத்திற்கு பிறகாக பின்தொடர்ந்து சென்று, தேவனைச் சேவிக்கும்படியாக தேடுவீர்களானால், அவர் இன்னுமாக இன்றிரவும் அவைகளை மகிமையில் வைத்திருக்கிறார். ஆமென். ஓ, நான் நன்றாக உணருகிறேன்.

பார், சகோதரனே. தேவன் ஏதோவொரு விதமான ஒரு வைட்டமினைக் கொண்டு தானியேலைப் போஷித்தார். ஆனால் அவன் எவ்வளவு கூடுமோ அவ்வளவு திடகாத்திரமாகவும் (round), கொழு கொழுவென்றும் அங்கே நின்று கொண்டிருப்பதை என்னால் காண முடிகிறது. அவர்களில் ஒருவன், “இதற்குப் பதில் சொல்லு, அந்த ஆசாமிக்கு சாப்பிட அதிகம் இல்லையே. நான் ஒவ்வொரு காலையிலும் அவனுக்கு சோள அப்பம் தான் கொடுக்கிறேன்” என்று கூறுவதை என்னால் கேட்க முடிகிறது. அவனிடம் இருந்தது எல்லாமே அவ்வளவு தான்.

ஆனால் தேவனோ இங்கே, “நான் உன் அப்பத்தையும் தண்ணீரையும் ஆசீர்வதிப்பேன்” என்று சொன்னார்.

நான் பிசாசுக்காக வாழ்ந்து, ஒரு நாளைக்கு மூன்று வேளையும் வறுத்த கோழியும், ஐஸ்கிரீமும் கொண்டிருப்பதைக் காட்டிலும், தேவனுக்காக வாழ்ந்து, அப்பத்தையும் தண்ணீரையும் கொண்டிருப்பதையே அதிகம் விரும்புவேன், நீங்களும் அவ்வாறு விரும்பமாட்டீர்களா? நிச்சயமாக. ஆம், ஐயா.

57. தானியேல், அவன் எவ்வளவு இருக்கக் கூடுமோ அவ்வளவு கொழு கொழுவென்றும்,

திடகாத்திரமாகவும் (fat and round) இருந்தான், உங்களுக்குத் தெரியும், அவனுடைய கன்னங்கள் ரோஜா நிறத்தில் பிரகாசமாகவும் இருந்தது. அவன் அங்கே மேலே நடந்து வந்து, “ஆம், ஐயா. கனம்பொருந்திய ஐயா. இதோ நான் இருக்கிறேன்” என்றான்.

அவனை சோதித்துப் பார்த்துவிட்டு, “என்னே, ஒவ்வொரு காலையிலும் சோளரொட்டியைச் சாப்பிட்டே, ஏறக்குறைய இவனுடைய வஸ்திரங்களுக்கு முழுக்க வளர்ந்து விட்டானே” என்றான். என்னே, தேவன் எப்படியாக ஆசீர்வதிப்பார்.

கவனி, சகோதரனே, இந்த உலகத்தின் பெரிய காரியங்களுக்காக ஆசைப்படாதே, ஆனால் தேவன் உனக்கு என்ன கொடுத்திருக்கிறாரோ, அதைக் கொண்டு திருப்தியாயிரு. உனக்கு இருக்க வேண்டிய ஒரே காரியம், நீ தேவனுடைய சித்தத்தில் தான் இருக்கிறாய் என்ற நிச்சயத்தைக் கொண்டிரு.

★★★★★

(குறிப்பு: இந்தச் செய்தியின் இறுதித் திருத்தம் இன்னும் முடியவில்லை. இது புத்தகமாக அச்சிடும் போது, இறுதி திருத்தம் செய்து வெளிவரும்.)





